

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
І ПРЭЗІДЫУМА ВЯРХОУНАГА СОВЕТА БССР

№ 124 (7685) | Серада, 5 ліпеня 1944 г. | Цана 20 к.

ЗАГАД

Вярхоўнага Галоўнакамандуючага
Генералу арміі БАГРАМЯНУ

Войскі 1-га ПРЫБАЛТЫЙСКАГА фронту, развіваючы наступленне, сёння, 4 ліпеня, штурмам авалодалі горадам і важным чыгуначным вузлом ПОЛАЦК—магутным умацаваным раёнам абароны немцаў, які прыкрывае напрамак на ДЗВІНСК.

У баях за авалодаццё ПОЛАЦКАМ вызначыліся войскі генерал-лейтэнанта МАЛЫШАВА, генерал-палкоўніка КУЗНЯЦОВА, генерал-палкоўніка ЧЫСЦЯКОВА, генерал-маёра РУЧКІНА, генерал-лейтэнанта ЕРМАКОВА, генерал-маёра САЛДАТАВА, генерал-маёра МІХАЙЛАВА, генерал-маёра ЧЭРНЫШАВА, генерал-маёра ВЛАСАВА, палкоўніка ЧЭРНАУСА, генерал-маёра ЧЫННОВА, генерал-маёра СІВАКОВА, генерал-маёра БАКСАВА, палкоўніка ЕГОШЫНА, генерал-маёра ХВАСТОВА, генерал-маёра БЕЛЯЕВА, палкоўніка МАКАР'ЕВА, падпалкоўніка ПЕШКАВА, падпалкоўніка НІКАНДРАВА, падпалкоўніка БЕЛОВА; артылерысты генерал-палкоўніка артылерыі ХЛЕБНІКАВА, генерал-маёра артылерыі БАЖАНАВА, генерал-маёра артылерыі МАКАРАВА, генерал-маёра артылерыі АЛЯКСАНДРАВА, генерал-маёра артылерыі САМБОРСКАГА, палкоўніка СЦЕПАНЕНКА, падпалкоўніка ЧАПАЕВА, падпалкоўніка ЛАБКОВА, падпалкоўніка КУДРАШОВА, палкоўніка ТЕПЛІНСКАГА, маёра НЕТАВА, палкоўніка АБРАМЯНА, капітана КАЧЭТАВА; танкісты генерал-лейтэнанта танкавых войск БУТКО-

ВА, генерал-маёра танкавых войск ЛІПАТАВА, палкоўніка ПАДКОУСКАГА; лётчыкі генерал-лейтэнанта авіяцыі ПАПІВІНА, палкоўніка КУЧМА, палкоўніка РЫКАЧОВА, падпалкоўніка ФОКІНА, палкоўніка ПЛАХАВА, падпалкоўніка ЗАКЛЕПА, падпалкоўніка ЗАВАРУХІНА, маёра РАЗАРНАВА, падпалкоўніка БАЙКОВА; сапёры генерал-маёра інжынерных войск КОСАРАВА, генерал-маёра інжынерных войск КУЛІНІЧА, генерал-маёра інжынерных войск РАЗВОЗАВА і сувязісты палкоўніка БАРАВЯГІНА.

У азнаменаванне атрыманай перамогі злучэнні і часці, якія найбольш вызначыліся ў баях за авалодаццё ПОЛАЦКАМ, прадставіць да прысваення назвы «ПОЛАЦКІХ» і да ўзнагароджання ордэнамі.

Сёння, 4 ліпеня, у 22 гадзіны сталіца нашай Радзімы МАСКВА ад імені Радзімы салютуе доблесным войскам 1-га Прыбалтыйскага фронту, якія авалодалі ПОЛАЦКАМ,—дваццаццю артылерыйскімі залпамі з двухсот дваццаці чатырох гармат.

За выдатныя баявыя дзеянні АБ'ЯВЛЯЮ ПАДЗЯКУ кіруючым Вамі войскам, якія ўдзельнічалі ў баях за вызваленне ПОЛАЦКА.

Вечная слава героям, якія загінулі ў баях за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы

Маршал Савецкага Саюза І. СТАЛІН.

4 ліпеня 1944 года.

Ад Савецкага Інформбюро

АПЕРАТЫўНАЯ ЗВОДКА ЗА 4 ЛІПЕНЯ

На працягу 4 ліпеня на паўночны захад і захад ад горада ПЕТРАЗАВОДСК войскі КАРЭЛЬСКАГА фронту, працягваючы наступленне, з баямі занялі больш 40 насялёных пунктаў, у тым ліку ЗСОЙЛА, ЛАМБІСЕЛЬГА, КОЧУРА, КОЙВУСЕЛЬГА, КАРМЕЛІСТО, КОВЕРО, МІЙНАЛА і чыгуначную станцыю ЗСОЙЛА.

Войскі 1-га ПРЫБАЛТЫЙСКАГА фронту, развіваючы наступленне, 4 ліпеня штурмам авалодалі горадам і важным чыгуначным вузлом ПОЛАЦК, а танкама з баямі занялі больш 300 другіх насялёных пунктаў, у тым ліку раённыя цэнтры Вілейскай абласці горад ДУНІЛОВІЧЫ, МІОРЫ, МЯДЗЕЛЬ, вузлавую чыгуначную станцыю ВАРАПАЕВА, вялікія насялёныя пункты ТРУДЫ, ДУБАВА, НОУГАРАДЫ, ТРАБОУШЧЫЗНА, БЕЛКІ, НОВАДРУЦК, ОХОБНЯ і чыгуначныя станцыі ДЗЕМБАВА, ПОЛЕВА, КАНСТАНЦІНАУ ДВОР, НОВАДРУЦК.

Войскі 3-га БЕЛАРУСКАГА фронту, працягваючы наступленне, з баямі занялі больш 350 насялёных пунктаў і сярод іх раённыя цэнтры Вілейскай абласці горад РАДАШКОВІЧЫ, КРЫВІЧЫ, раённы цэнтр Мінскай абласці горад ЗАСЛАУЛЬ; вялікія насялёныя пункты ГАРАДЫШЧА, НАРОЧ, РУЧЫЦА, МАРОСЬКІ, ВЯЗЫНЬ,

ВЕЛЬКЕ СЯЛО, РОГАВА, РАТАМНА, ВАЛКОВІЧЫ, ШЧЫТОМІЛІЧЫ і чыгуначныя станцыі КАЛОДЗІШЧЫ, ЗДАНОВІЧАВА, РАТАМНА, КРЫЖОУНА, БЕЛАРУСЬ, РАДАШКОВІЧЫ.

На БАРАНАВІЦКІМ напрамку войскі 1-га БЕЛАРУСКАГА фронту працягвалі весці наступальныя баі, у ходзе якіх авалодалі раённымі цэнтрамі Мінскай абласці горадам РУДЗЕНСК, г. УЗДА, раённым цэнтрам Баранавіцкай абласці горадам КЛЕЦК, а танкама занялі больш 200 другіх насялёных пунктаў, у тым ліку вялікія насялёныя пункты ПЕРАЖЫР, УЗЛЯНЫ, ЯЧЭНКА, МАГІЛЬНО, БРАТКАВА, НАВАСЕЛКІ і чыгуначныя станцыі ДРЫЧЫН, РУДЗЕНСК, СЕДЧА, МІХАНОВІЧЫ.

Пры ачышчэнні лясоў ад праціўніка на паўночны захад ад горада Бабруйска ўзята ў палон група нямецкіх афіцэраў колькасцю 60 чалавек і сярод іх камандзір 35 армейскага корпуса генерал-лейтэнант ЛЮТЦОВ.

На другіх участках фронту — без змен.

За 3 ліпеня нашы войскі на ўсіх франтах падбілі і знішчылі 45 нямецкіх танкаў. У паветраных баях і агнём зніжэння артылерыі збіта 29 самалётаў праціўніка.

Учора, 4 ліпеня, войскі 1-га Прыбалтыйскага фронту штурмам авалодалі горадам і важным чыгуначным вузлом ПОЛАЦК—магутным умацаваным раёнам абароны немцаў, які прыкрывае напрамак на Дзвінск.

Слава доблесным войскам 1-га Прыбалтыйскага фронту!

Мінск, ЦК КП(б)Б, Соўнарком БССР—
таварышу ПАНАМАРЭНКА
Прэзідыум Вярхоўнага
Совета Беларускай ССР—
таварышу НАТАЛЕВІЧУ

Цэнтральны Камітэт КП(б)У, Соўнарком УССР і Прэзідыум Вярхоўнага Совета Украінскай ССР ад імені вялікага украінскага народа гарача вітаюць свайго брата вялікі беларускі народ у радасны дзень вызвалення ад нямецкіх захопнікаў сталіцы Беларусі—стаўнага Мінска.

Цяжкі лёс прышлося паспытаць у ходзе Айчынай вайны беларускаму народу, многа крыві народнай пралілося на украінскай і на беларускай землях. У дні пераможнага наступлення Чырвонай Арміі украінскі і беларускі народы разам з усімі савецкімі народамі поўны пачуцця радасці за наша вызваленне ад ненавістага гітлераўскага рэжыму.

Жыве і вечна будзе жыць у сэрцах нашых народаў найглыбейшая ўдзячнасць геніяльнаму Маршалу перамогі—таварышу Сталіну, большэвіцкай партыі, удзячнасць вялікаму рускаму народу і ўсім народам Савецкага Саюза, з дапамогай якіх вызваляецца Беларусь і Украіна і будуць хутка поўнасцю ачышчаны ад нямецкіх захопнікаў усе акупіраваныя савецкія землі.

Слава нашай вызваліцельніцы—гераічнай Чырвонай Арміі!

Слава вялікаму рускаму народу і ўсім народам СССР!

Слава вялікаму беларускаму народу!

Слава вялікаму Сталіну!

Няхай жыве Савецкая Беларусь!

Сакратар ЦК КП(б)У

Старшыня СНК УССР Н. ХРУШЧОВ.

Старшыня Прэзідыума

Вярхоўнага Совета УССР М. ГРЭЧУХА.

3 ліпеня 1944 года г. Кіеў.

Сакратару ЦК КП(б)Б,
Старшыні Соўнаркома БССР
таварышу ПАНАМАРЭНКА
Старшыні Прэзідыума Вярхоўнага
Совета БССР таварышу НАТАЛЕВІЧУ

Ад усяго сэрца віншваем працоўных Беларусі з бліскучай перамогай доблесных войск 3-га і 1-га Беларускага фронту, якія вызвалілі сталіцу Беларусі—Мінск і наносіць удары нямецкім захопнікам.

Выказваем упэўненасць у тым, што недалёка той дзень, калі ўсе гарады і сёлы, увесь народ беларускі будзе поўнасцю вызваляцца ад фашысцкіх захопнікаў і адноўлена народная гаспадарка і квітнеючае жыццё Савецкай Беларусі.

Сакратар ЦК КП(б) Карэла-Фінскай ССР САРОКІН.

Старшыня СНК Карэла-Фінскай ССР ПРАККОНЕН.

Старшыня Прэзідыума Вярхоўнага Совета

Карэла-Фінскай ССР КУУСІНЕН.

4 ліпеня 1944 года.

Вызваліцелям Мінска—слава!

Пераможныя салюты сталіцы нашай Радзімы—Масквы ў часць доблесных вызваліцеляў Мінска шырока разнесліся па неабсяжных прасторах Савецкай краіны, выклікаючы лікаванне ў сэрцы кожнага савецкага патрыёта.

Пачуцці, якія ахапілі зараз савецкіх людзей, добра выказаў выступіўшы на мітынг металургаў маскоўскага завода «Серп і молат» вальдоўшчык пракатнага цэха тав. Грачоў.

—Слаўныя воіны гераічнай Чырвонай Арміі вызвалілі сталіцу Беларускай рэспублікі. Серпамолатаўцы схіляюцца перад вы-

зваліцелямі Мінска і абяцаюць ім, што з нашага завода смяртэльны метал будзе ісці на фронт усе нарастаючым патокам.

Працоўныя горада Леніна ў часць Мінскіх дывізій сталі на працоўную вахту, яны абавязаліся перавыконваць у 2—3 разы вытворчыя заданні.

У начных зменах заводаў і фабрык Кіева адбыліся мітынгі, прысвечаныя вызваленню Мінска. Усе выступаўшыя на мітынг абавязаліся штодзённа перавыконваць вытворчыя заданні ў 3—4 разы.

(ТАСС).

Прывітанне табе, родны Мінск!

З велізарнай радасцю сустрэлі працоўныя Палесся загалом і Вярхоўнага Галоўнакамандуючага Маршала Савецкага Саюза таварыша Сталіна аб вызваленні доблеснай Чырвонай Арміяй горада Мінска — сталіцы нашай Савецкай Беларусі.

Тры гады таму назад велізарныя масы фашысцкіх войск і тэхнікі рынуліся на нашу сталіцу. Яны спалілі, ператварылі ў руіны плады шматгадовай напружанай працы беларускага народа.

Кожная рана, нанесеная ворагам Мінску, вострым болям кранае сэрцы беларускага народа. Для кожнага з нас Мінск дарагі не толькі як цэнтр прамысловасці, навукі і мастацтва. Мінск нам дарагі і тым, што тут у 1919 годзе сабраўся першы з'езд рабочых, сялянскіх і чырвонаармейскіх дэпутатаў Беларусі, на якім таварыш Сцяжкоў абвясціў рашэнне Усерасійскага Цэнтральнага Выканаўчага Камітэта аб самастойнасці БССР.

Не раз нападаў вораг на горад Мінск. Але заўсёды беларускі народ, з дапамогай вялікага рускага народа, жорстка біў ворага, мужна абараняў сваю сталіцу, сваю чэсьць і незалежнасць.

Не скарыўся Мінск і нямецка-фашысцкім захопнікам. Ні маса-

выя расстрэлы і шыбеніцы, ні зверскія катаванні не зламалі горды дух жыхароў Мінска. Ні на хвіліну не спынялі савецкія патрыёты гераічнай барацьбы супроць ненавісных чужынцаў. Выхаваныя партыяй большавікоў, мінчане паказалі прыклады гераізму, прадеманстравалі бязмежную любоў і адданасць Савецкай Радзіме.

Дзень 3 ліпеня 1944 года — незабыўны, урачысты дзень у жыцці беларускага народа.

Натхнёны бліскучымі перамогамі Чырвонай Арміі, беларускі народ прыкладае ўсе сілы да таго, каб хутчэй аднавіць разбураную нямецка-фашысцкімі захопнікамі народную гаспадарку, яшчэ больш узмацніць сваю дапамогу фронту, усе аддасць вялікай справе хутчэйшага і канчатковага разгрому ворага.

Палкае прывітанне табе, наш родны Мінск, ад працоўных Савецкага Палесся!

Слава нашай доблеснай Чырвонай Арміі!

Слава вялікаму палкаводцу, Маршалу Савецкага Саюза, лепшаму другу беларускага народа таварышу Сталіну!

П. ЛЯВІЦКІ,
сакратар Палескага абкома КП(б)Б.

У чэсць вызвалення сталіцы

Мінск зноў савецкі! Доблесныя войскі Чырвонай Арміі вярнулі Радзіме сталіцу Беларусі.

Гэтая вестка маланкай абляцела пахі камбіната «Везувій». Прадавала другая змена. Гудок абвясціў аб сканчэнні работы. Рабочыя, усхваляваныя, сабраліся на мітынг. Радасць, вялікая радасць была на іх тварах.

У прамовах гучэла гордасць за сваю армію, за свой народ, за сваю Радзіму. У іх была цвёрдая ўпэўненасць у перамогу над ворагам. Кожнае выступленне закінчалася заклікам да ўсіх рабочых, інжынера-тэхнічных работнікаў і служачых камбіната — павысіць прадукцыйнасць працы, працаваць, не ігнруючы сіл.

— Даўно ўжо Чырвоная Армія разбіла міф аб непераемасці

немаў. Даўно ўжо адборныя эскадроны дывізіі фрыцаў ляжаць пад Масквой, Сталінаградом, на Орлоўшчыне, пад Курскам. Не ўцячы фашысцкім захопнікам з беларускай зямлі! Вораг паранены, ён сыходзіць крывёю, але ён яшчэ не дабіты, — сказаў у сваім выступленні рабочы тав. Шумейка. — Трэба дапамагчы Чырвонай Арміі дабіць ворага. Мы, рабочыя тыла, павінны працаваць не пакладаючы рук, працаваць, каб паскорыць перамогу.

Удзельнікі мітынга аднадушна прынялі абавязальства: у чэсць вялікіх перамог Чырвонай Арміі ў Беларусі, у чэсць вызвалення Мінска аднавіць прадпрыемства датэрмінова, хутчэй даць прадукцыю краіне.



Адважна змагаецца з нямецка-фашысцкімі захопнікамі слаўны сын беларускага народа лётчык-старшы лейтэнант Андрэй Варанчук, якому прысвоена званне Героя Савецкага Саюза.

Фото В. Чыгашкова.

Пятро ГЛЕБКА

ВЫЗВАЛЕНАМУ МІНСКУ

Не марна мы таілі мару —
Яна збылася: у прасцяг,
Ярчэй ад полымя паняру,
Над Мінскам зноў узвіўся сцяг,
Чырвонай Арміі рукой
Пранесены праз люты бой.

І так навокал стала светла,
Што з гэтай радаснай пары
Глядзячы руіны болей ветла
І абгарэлыя мury,
Нібы на чорныя дробны брук
Упалі зоры з шчодрых рук

І асвіцілі ўсю краіну.
На бліск узняўся цэлы люд,
І Мінску нашаму, як сыну,
Сталіца-маці шле салют:
— За вернасць шчырую

У баях
Благаслаўлены будзь ў вяках.

Жыві-ж, красуйся, горад
Стольны,
З руін да славы уставай,
Ты стаў ізноў навекі вольны
І над табой з краю ў край
Гарыць чырвоны яркі сцяг —
Знак адраджэння і жыцця.

Вароты ў Берлін

Сёння, якраз у гадавіну трохгоддзя навекі памятнай прамовы таварыша Сталіна — 3 ліпеня 1941 года, мы слухалі загалом таварыша Сталіна, які абвясціў аб новым трыумфе савецкай зброі — аб штурме і ўзяцці Мінска. А яшчэ ў той прамове ён упэўнена гаварыў аб будучых, не блізкіх, але непазбежных перамогах, проста і, як заўсёды, спакойна ўгрунтаваў гэту ўпэўненасць і ўдхнуў бадзёрасць у душу слухаўшых яго сцен мільёнаў людзей на зямным шары.

Мы жывём зараз у атмасферы гэтага бесперапыннага, увесь час нарастаючага адчування перамогі, урачыстасці свядомасці, што справядлівасць штодзённа даганяе і знішчае поместным мячом заклітую, бясконца падлюю, гітлераўскую зграю катаў і забойцаў.

Сёння хочацца ўспоміць два «афарызмы» аб Мінску, створаныя гітлераўцамі адразу-ж пасля заняцця ім гэтага горада ў вольны ад заняткаў час, у прамежку паміж ранішнім і пасляабедзеным вешаннем бязбройных жыхароў. «Мінск наш і назаўсёды будзе нашым, таму што гэта ва-

роты ў Берлін», — пісала газета «Ост фронт». «Мінск і Віцебск будуць нашымі ўмацаваннямі, але ўжо не будуць гарадамі ў звычайным сэнсе, таму што беларусы павінны жыць у вёсках і займацца земляробствам; у гарадах ім жыць не ўласціва», — пісала «Палітычнае карэспандэнц». «Беларускія партызаны ў часе прабывання немцаў у Мінску многа разоў даказвалі, аднак, што яны не супроць падымаць і гарадскім паветрам: яны ахвотна наведвалі Мінск і вельмі ўдала ўзрывалі там усеякі раз кватэры нямецкіх афіцэраў.

Але супроць першага афарызму аб Мінску, як варотах у Берлін, можа быць, спрачацца не варта. Тым больш, што сам незадачлівы радзё-генерал Дзітмар у свой час з вялікім пачуццём адзіна са сваіх аглядаў закончыў словамі: «Не ў Кіеве справа, а ў Мінску, дзе рускім ужо ніколі не будзе заняцця намі Мінска. З цікавасцю чакаем зараз яго чарговага наступлення...»

Анастасій Е. ТАРЛЕ.

Калгасная вёска лікуе

Прыгожы вечар. Калгаснікі вяртаюцца з працы. Яны ўжо некалькі дзён працуюць з падвойнай энергіяй, стаўшы на стаханавскую вахту. У гэты час прышла радасная вестка: Мінск зноў савецкі! Людзі, усхваляваныя незвычайнай радасцю, віншуюць адзін другога з вялікай перамогай.

Тут-жа, на вуліцы, узнікае мітынг, на якім прысутнічаюць і старыя і малыя — усе калгаснікі сельгасарцелі «Барэ».

Апладысментамі калгаснікі сустракаюць сваю стаханавку Тацяну Гарбачову. Яна гаворыць радасна і ўсхвалявана.

— Сёння — наша свята. Вызвален Мінск! Наш абавязак — усімі сіламі дапамагчы любімай Чырвонай Арміі. Стаўшы на стаханавскую вахту ў чэсць Віцебскіх дывізіяў, я выконвала на касце па дзве нормы. Заўтра я абавязуюся выпрацаваць не менш трох норм.

— Чырвоная Армія паспяхова вызваляе беларускую зямлю, — гаворыць калгаснік тав. Тарасенка. — Мы павінны дапамагчы Чырвонай Арміі хутчэй і канчаткова дабіць ворага ў яго ўласнай бярозе. Я датэрмінова пагаджаю суму падпіскі на Дзяржаўную Ваенную Пазыку і заклікаю калгаснікаў паспешваць майму прыкладу.

Дружныя апладысменты. Калгаснікі горада падтрымалі патрыятычную прапанову.

Вечарам прайшлі многалюдныя мітынгі і ў другіх калгасах нашата сельсавета.

Калгасная вёска лікуе. Калгаснікі і калгасніцы славяць любімую Чырвоную Армію. Яны адказваюць самаадданай працай на калгасных палях і сенажазях.

А. ФІЛІПАУ,

старшыня Калінінскага сельсавета, Ветнаўскага раёна.

(Па тэлефону).

Нашы войскі вызвалілі сталіцу Савецкай Беларусі — Мінск

ДЗЕЮЧАЯ АРМІЯ. 3 ліпеня (Спец. кар. ТАСС). Да Мінска імкнуліся тысячы сэрцаў савецкіх воінаў. Для кожнага нашага байца Мінск быў уважлівым велізарнейшым пад'ёмам. Для ворага гэты горад з'яўляўся не толькі важнейшым стратэгічным вузлом абароны на Заходнім напрамку. Страта Мінска для немцаў — страта многіх надзей на непрыступнасць сваёй абароны, катастрофічны прарыв планаў спыніць імклівае наступленне савецкіх войск.

Бліскучая аперацыя авалодання Мінскам яшчэ раз дэманструе майстэрскае ажыццяўленне грандыёзнага стратэгічнага плана, пабудаванага на смеласці і дзёрзкасці замысла, на шырокім ўзаемадзеянні ўсіх родаў войск, на ўзаемадзеянні цэлых франтоў. Бітва за Мінск характэрна выключнай імклівасцю руху, раптоўнасцю і гіганцкай сілай удараў.

Бітва за Мінск завяршылася ўмелым дзеяннем танкавых груп

3-га Беларускага фронту. Марш танкавых калон быў сапраўды выдатны. Танкісты ішлі лясамі і балотамі, самі сябе забяспечваючы пераправамі. Дастаткова сказаць, што за два баявыя дні яны прайшлі 130 кіламетраў. Яны смела выбываліся на дарогі, на якіх астаўлялі немцы, і грамілі скапленні ворага ўсюды, дзе-то толькі была для гэтага магчымасць. За танкістамі, перамагаючы вялікія цяжкасці, неадступна ішлі нашы артылерысты і пехатцы, замацоўваючы поспех, дасягнуты танкамі. Яны ліквідавалі рэшткі дэмагалізаваўшых нямецкіх частэй, ачышчалі ад іх лясны і насялёныя пункты.

Наземным войскам вялікую дапамогу аказваюць нашы лётчыкі. Хваля за хваляй абрушваюцца савецкія бомбардыроўшчыні на скапленні варожых войск ля чыгуначных станцый, перапраў, у лясавых пунктах. Гэтыя ўдары пераахвочваюць праціўніка своеча-

сова падцягваць рэзервы. Савецкія штурмавікі смела атакавалі калоны аўтамашын і скапленні танкаў у месцах, дзе вораг хацеў контратакамі спыніць наша наступленне.

Умела дзейнічалі рухомыя частцы. Фарсіраваўшы раку Бярэзіна, яны імкліва ўварваліся на Мінскую аўтамагістраль, авалодалі горадам Смалявічы і пакіраваліся да Мінска. Тут, на Мінскім аэліімі абводзе, у немцаў былі пабудаваны вялікія супроцьтанкавыя перашкоды і ўмацаванні паловага тыпу. Танкісты прарвалі гэта каляццё і ўварваліся на ўсходні Мінск з поўначы, паўночнага ўсходу і паўднёвага ўсходу. Усю мінулую ноч у паўночна-ўсходняй частцы Мінска працягваўся бой. Праціўнік сабраў рэшткі разбітых частэй у асобныя баявыя групы, якія аказвалі ўпарты супраціўленне нашым танкістам і падаспешнай пяхоте, але лёс Мінска быў ужо вырашаны. Праціўнік не мог зрабіць што-небудзь істотнае, а таму ўварваў мост праз раку Свіслач, пачаў падпальваць кватэры Мінска. Нашы танкі фарсіравалі

раку на поўдзень ад горада і да паловы дня горад быў ачышчаны ад ворага.

Войскам 3-га Беларускага фронту актыўна садзейнічалі войскі Маршала Савецкага Саюза Ракасоўскага, якія здолелі за некалькі дзён ажыццявіць імклівы рейд з усходніх раёнаў Палесся да цэнтральных абласцей Беларусі. Тут нашым войскам таксама прышлося дзейнічаць ва ўмовах вялікіх лясных масіваў, забалокаванай мясцовасці, і, нягледзячы на гэта, на некаторых участках войскі з баямі прасоўваліся наперад на 25—30 кіламетраў у дзень.

Злучэнні Маршала Савецкага Саюза Ракасоўскага, якія выплілі на подступы да Мінска з паўднёвага ўсходу, сустрэлі свежыя рэзервы ворага, падцягнутыя за апошнія дні з іншых участкаў фронту. Гітлераўскія пяхотныя частцы, узмоцненыя танкамі, аказалі жорсткае супраціўленне. Асабліва моцныя баі разгарнуліся на паўночны захад ад горада Асіповічы на рубяжы ракі Свіслач. Немцы кідалі ў контратакі атрады ў складзе 1—2 палкоў з танкамі.

Аб характары гэтых баёў сведчыць такі факт. На працягу некалькіх гадзін адно наша танкавае злучэнне, адбіваючы варожую контратаку, знішчыла звыш двух дзесяткаў варожых танкаў. На працягу аднаго дня Н-скае злучэнне знішчыла на подступах да вялікага насялёнага пункта каля сямі тысяч салдат і афіцэраў праціўніка і каля 2 тысяч немцаў захавала ў палон. Ля ракі Свіслач і на подступах да шасе Маргілёў—Мінск стаяць дзесяткі палачаных нямецкіх танкаў і самаходных гармат, мноства аўтамашын, палітых гармат, кулямётаў.

У барацьбе за Мінск вораг панёс велізарныя страты. Дарага заплацілі фашысты за кроў і слёзы жыхароў сталіцы Савецкай Беларусі. Тысячамі трупамі варожых салдат і афіцэраў усеяны подступы да Мінска.

Мінск наш і мы святкуем новую перамогу. Грукат бою ўдала ад горада. Героі бітвы ў Беларусі ўжо ідуць наперад — далей на захад.

Н. ПУХАУ,

І. ДЗЯНІСАУ.

Працоўным уздымам, небывалым энтузіязмам адзначае беларускі народ вызваленне сваёй бацькаўшчыны

Будзем працаваць не шкадуючы сіл

На заводзе, дзе партаргам ЦБ ВМП(б) тав. Врублеўскі, па ўсіх пэхах прайшлі мітынгі, прысвечаныя бліскучым перамогам Чырвонай Арміі, якая вызваляе родную Беларусь ад нямецка-фашысцкіх акупантаў і ачысціла наш родны Мінск.

— У гістарычныя дні вызвалення нашай любімай бацькаўшчыны ад нямецка-фашысцкіх пягоднікаў мы будзем працаваць яшчэ лепш, — заявіў брыгадзір комсамольска-маладзёжнай брыгады механічнага цэха тав. Сяргенка. — Мая брыгада выконвае план на 160 процантаў. Бярэм на сябе абавязальства — яшчэ вышэй узняць прадукцыйнасць працы.

На мітынгу рабочыя і работніцы горада віталі Чырвоную Армію, дзякавалі ёй за вызваленне і заяўлялі аб сваім гарачым жаданні аддаць усе сілы на данамогу фронту.

— У адказ на поспехі Чырвонай Арміі, — сказала ў сваім выступленні брыгадзір тав. Рудавая, — абавязваюся штодзённа выконваць вытворчае заданне на 170 процантаў. Будзем працаваць, не шкадуючы сіл.

За апошнія дні на заводзе значна павысілася прадукцыйнасць працы, павялічылася дзённая выпрацоўка. Брыгада кавалёў, якую ўзначальвае тав. Каленка, перавыконвае сваё заданне ў паўтары разы. Больш 170 процантаў плана даюць слесары брыгады тав. Куркава. Рабочыя сталернага цэха пад кіраўніцтвам вопытнага майстра Білюкова больш чым у два разы перавыконваюць вытворчы план. Іх дзённая выпрацоўка складае 237 процантаў.

Значна павысілі выпрацоўку маладыя рабочыя. На другі дзень пасля мітынга яны выканалі норму на 196 процантаў.

Калгаснікі Палесся становяцца на стаханаўскую вахту

МОЗЫР. (Па тэлефону ад нашага нар.). Добрая Чырвоная Армія вызваляла сталіцу савецкай Беларусі горад Мінск. Ідзе масавае выганне азярэцкага ворага са свяшчэннай беларускай зямлі. Гэта радуе працоўнікоў савецкага тыла, патхняе іх на працоўныя подвигі. Калгаснае сялянства становіцца на стаханаўскую вахту. Хутчэй скасіць сенажаці, лепш даглядзець пасевы і падрыхтавацца да ўборкі ўраджаю — вось за што змагаюцца і спарнічаюць калгаснікі і калгасніцы.

Калгаснікі сельгасарцелі імені Варашылава, Калінавіцкага раёна, сталі на стаханаўскую вахту і ўдвое паскорылі тэмпы ўборкі сенажаці. Добрах поспехаў дабілася звязно касцоў Аляксея Дудка, яно выконвае дзённым заданні на 150 — 200 процантаў. Члены звязна Барыс Кананчук, Аляксей Кліменка, Сяргей Когар заваявалі першынство ў раёне, яны скасваюць па 0,70 — 0,90 гектара

кожны. Якасць іх касбы добрая. Павялічылі прадукцыйнасць працы члены звязна Ульяны Цырулік. Па дзве нормы на праполцы сталі даваць Ульяна Бельская, Соф'я Казлова, Агата Галай. Звязно двойчы прапалала свае ўчасткі Ільну, зрабіла падкормку. З кожным днём стаханаўкі працуюць усё лепш, даводзяць нормы выпрацоўкі да 200 і больш процантаў.

На стаханаўскую вахту сталі калгаснікі сельгасарцелі «Абарона Саветаў», Ельскага раёна. Яны абавязаліся ў бліжэйшыя дні закончыць касбы і ўзорна падрыхтавацца да ўборкі ўраджаю. Лепшы прыклад стаханаўскай працы паказвае Надзежда Халадзевіч, якая штодзённа выконвае не менш двух норм.

Новыя і новыя звенні, брыгады, калгасы Палесся становяцца на стаханаўскую вахту ў часць вызвалення беларускіх гарадоў і вёсак.

С. ШАРАМЕТ.

Трактарысты спарнічаюць

Весткі аб выдатных перамогах войск Беларускай Франтоў малакава абдыцелі ўсе трактарныя брыгады нашай МТС. Адбыліся кароткія мітынгі. Агітатары правялі гутаркі. Трактарысты і трактарысткі аднадушна рашылі працаваць гэтак-жа самааддана і гераічна, як войскі Беларускай Франтоў грымць нямецкіх захопнікаў.

Першынство заваявала трактарная брыгада Аляксея Скірмантава, якая на 170 гектараў перавыканала сваю гадавую норму і эканоміла 2,042 кілаграмы гаручага. Трактарысты і трактарысткі ўзялі прадукцыйнасць працы. Філімон Наваструеў дае па дзве з паловай нормы, ён эканоміў 800 кілаграмаў гаручага. На 300 процантаў стала выконваць заданне Марфуга Касімава.

З гэтай брыгадай спарнічае перадавая трактарная брыгада Івана Волкава, якая таксама значна перавыканала гадавую норму. Трактарысты Пелагея Волкава, Ліда Карэшава сталі выконваць нормы на 180 — 190 процантаў і палепшылі якасць работ.

Павялічылі прадукцыйнасць працы трактарысты і трактарысткі многіх трактарных брыгад. Ганна Мунікетава дае не менш чым паўтары нормы і эканоміць на 10 — 15 процантаў гаручага. Яе прыкладу следуюць другія маладыя трактарысты і трактарысткі. Узмоцнена рыхтуецца да ўборкі ўраджаю. Рабочы Нікалай Кісялёў, які адным з першых стаў на стаханаўскую вахту, за кароткі тэрмін адрамантаваў пяць малатараў. Якасць рамонт добрая.

Калектыв нашай машына-трактарнай станцыі прыкладзе ўсе намаганні, каб яшчэ больш павялічыць прадукцыйнасць працы і дапамагчы гераічнай Чырвонай Арміі хутчэй разграміць ворага.

Іван ПАДАБЕД,
дырэктар Касцюковіцкай МТС.
Магілёўская обл.

Соцыялістычныя абавязальствы калектыва Рэчыцкага лесазавода

У сувязі з масавым выганнем нямецка-фашысцкіх акупантаў з беларускай зямлі, вызваленнем сталіцы нашай рэспублікі — Мінска, калектыв Рэчыцкага завода імені Кірава працуе ў гэтыя гістарычныя дні з узмоцненай энергіяй.

На заводзе адбыўся мітынг. Выступіўшы на мітынгу майстра лесасэха тав. Усхромаў, начальнік мэблевага цэха тав. Гілеў, слесар Скрыцкі гаварылі аб сваёй невялікай радасці з прычыны вызвалення любімай бацькаўшчыны, аб сваім жаданні працаваць яшчэ лепш.

Рабочыя лесасэха ўзялі на сябе абавязальства дабіцца павы-

шчэння карыснага выхаду драўніны да 66 процантаў. Мэблеўнічыкі далі слова выпусціць да 10 ліпеня першую партыю прадукцыі, апраца таго абсталіваць дзіцячы сад поўным камплектам мэблі.

Завод пачаў ужо выпускаць новы від прадукцыі: сталы, крэслы і г. д. Першынство ў спарніцтве, якое з новай сілай разгарнулася на заводзе, трымае брыгада цесляроў тав. Хількевіча, брыгада № 1 тав. Лохман і брыгада № 2 тав. Гапоненка. Слесар тав. Скрыцкі датэрмінова адрамантаваў цыркулярны і далбежны станкі.



36 год папрацаваў машыніст тав. Гутараў на адной фабрыцы. Надаўна ён зноў заняў сваё месца ля рычагоў паравоза. Немцы перад адступленнем кінулі ў топку міну. Паравоз адрамантавалі рабочыя, якія вярнуліся на фабрыку. Зараз тав. Гутараў безаварыйна водзіць сваю машыну.

Першыя дні ў Магілёве

(Ад нашага спецыяльнага карэспандэнта)

Мы ўязджаем у горад з боку Лупалава... Яшчэ гараць падпаленыя немцамі драўляныя дамы, яшчэ не засыпаны свежыя варонкі ад артылерыйскіх снарадаў і сляды нядаўняга бою, але ці можа гэты малюнак паслабіць напів радасць: **Магілёў наш! Наш назаўсёды!** Пройдуць месяцы, год і ён зноў будзе такі квітнеючы, як і да вайны.

«Калёя» наладжаны тут бандытам-немцам, выклікае захапленне апэратыўнай мудрасцю нашых ваеннаначальнікаў, магутнасцю нашых войск!

Фронт быў недалёка адсюль. Але самаўпэўненым фрыпам здавалася, што яны не прыступілі. Удар нашых войск быў такі раптоўны і магутны, што нямецкія афіцеры не паспелі ўзняцца з-за стала, як у цэнтры горада ўжо грывела рускае «ура»... Засталіся ў фрыпаў недаштыя чаркі, а самі яны знайшлі сабе магілу недалёка ад сваіх казармаў. Магілёўскі

удар па нямецкай навалачы назаўсёды ўвойдзе ў гісторыю Айчыннай вайны... Мноства пакінутых ворагам спраўных гармат, аўтамашыны, кулямётаў, складаў з боепрыпасамі, харчаваннем — усё гэта сведчыць аб магутнасці і майстэрстве ўдараў Чырвонай Арміі па магілёўскай групоўцы немцаў.

Што азначае «новы парадак» немцаў у Магілёве, бачна з наступнага. Тры лагеры для заняволеных, з іх самы страшэнны на Пешамайскай вуліцы — гестапаўскі. Шыбеніцы, дзе аднымі з першых былі павешаны тры ўрачы, у тым ліку любімы ўсім насельніцтвам урач Кузняцоў. Бесперапынныя мабілізацыі ў Германію, на акупы. Пагалоўнае знішчэнне яўрэяў. Пажары, расстраляны мірнага насельніцтва. У Пячэрку ўсе да аднаго былі зні-

шчаны хворыя, якія знаходзіліся на лячэнні ў псіхіятрычнай больніцы. Тры гады бесперапынна працягвалася нечуванае грабежніцтва. Гітлераўцы вывезлі з Магілёва ўсе каштоўнасці. Яны абрабавалі гарадскі музей, цэнтральны архіў, тэатр, не кажучы ўжо аб прадпрыемствах. Гордасць Магілёва — шоўкавая фабрыка імені В. В. Куйбішэва знішчана, засталіся толькі сцены. Той-жа малюнак на заводзе імені Дзімітрав на аўтарамонтным заводзе.

Немцы спалілі лепшыя будыны Магілёва, а тых, што не паспелі спаліць абрабавалі да ніткі. У Доме Урада яны садралі паркеты з падлогі. Яны пакінулі горад без вадаправода, без электрычнасці, без мастоў праз Дняпр. Страты, што прычынены гораду акупантамі, складаюць мільёны рублёў.

Але раны горада будуць залечаны.

Яшчэ дыміліся папалішчы яшчэ ляжалі трупы забітых фрыпаў — іх многа палягло на вуліцах Магілёва, — а ў упалелых будынках ужо размяніліся абласныя, гарадскія партыйныя і со-

вецкія ўстановы. Пачалі вяртацца людзі, што хаваліся ад немцаў па лясках.

Да вайны ў Магілёве было звыш 112.000 чалавек насельніцтва. Цяпер-жа, пасля крывавага гаспадарання фашыстаў, бадай, ці збярэцца 10.000. У горадзе няма ні адной цэлай сям'і. Гарадскія арганізацыі вядуць дакладны ўлік фашысцкіх злачынстваў, і гэты крывава рахунак будзе прадаўлены гітлераўцам у дзень расплаты.

У горадзе абуджаецца жыццё. Пачалася ўборка вуліц, збіраюцца трафіі. Міністры ідуць ад дома да дома, абясшкоджваюць нямецкія «сюрпрызы», дзяўчаты расклеююць лозунгі. Вось таварыш з гаркома комсомола вынес на вуліцу пакунак газет, і за ім пацягнуліся дзесяткі рук. Па роднаму савецкаму слову засумаваліся жыхары Магілёва. Загаварылі два першыя радыёрутары, з'явіліся аб'явы аб рэгістрацыі комсамольцаў, сувязістаў, настаўнікаў. Ля сакратара горвыканкома натоўп людзей. Яны прайшлі прапанаваць

свае паслугі. Транспартнікі, медыцынскія сёстры, урачы...

Немцы ўцякалі з Магілёва так хутка, што не паспелі завяршыць сваю грабежніцкую справу. Таму ў бліжэйшыя дні можна пусціць такія прадпрыемствы, як хлебазавод, лесазавод, скураную майстэрню. Адкрываецца дом для дзяцей-сірот. На тэлеграфныя слупы палезлі сувязісты — без сувязі, як без рук, — і яны спяшаюцца. Вось ужо рабочыя знайшлі рухавік, і хутка горад атрымае першыя 20 кіловат электрычнасці. Выкладчыкі выпрабавалі будынак музычнай школы. Хутка пачнецца набор вучняў. У горад вярнуліся партызаны. Іх сустракаюць з радасцю і нашанай. Яны бяруцца за аднаўленне зніваванага горада.

Унімаюцца пажары, робіцца людна на вуліцах. Са сховішчаў вяртаюцца людзі, бяруцца за працу.

Горад пачынае жыць, горад зноў дыша вольна і радасна.

Е. САДОУСКІ.

Горад Магілёў. Ліпень, 1944 г.

Прадпрыемствы Бабруйска хутна ўступяць у строй

(Гутарка з Наркомам лясной прамысловасці БССР тав. Лахтанавым)

З Бабруйска нямецка-фашысцкія акупанты ўцякалі ў страшэннай паніцы. Дзякуючы імкліваму ўдару, які нанеслі ворагу доблесныя воіны Чырвонай Арміі, горад у асноўным захаваліся.

Яшчэ раней немцы вывезлі з Бабруйска абсталяванне гідролізнага завода, заводаў імені Сталіна і імені Варашылава, лесазаха № 2 дрэваапрацоўчага камбіната, фанернага завода. Перад тым, як уцячы, фашысцкія падпальшчыкі знішчылі беладрэўняны цэх на лесакамбінаце, зборачны цэх на мэблевай фабрыцы, жыллёвыя дамы.

На подступах і на вуліцах Бабруйска многа пакінутых немцамі легкавых і грузавых аўтамашын, матацыклаў. Валяюцца трупы фрыцаў.

Разам з часцямі Чырвонай Арміі ў горад прыбылі работнікі партыйных і савецкіх арганізацый, група чыгуначнікаў, воднікі з Днепра-Дзвінскага Ваенна-Авіаўлётнага кіраўніцтва.

У горадзе працуюць размінёры, якія абясшкоджваюць міны, закладзеныя гітлераўцамі на падступах.

Прадпрыемствах і ў каменных будынках. Сярод адважных сапёраў — чырвоных воінаў, якія правяраюць лесакамбінат і абясшкоджваюць міны — былыя рабочыя гэтага прадпрыемства, які працавалі тут больш дзесяці год.

З першых жа дзён вызвалення горада мясцовыя кіруючыя арганізацыі наставілі на прадпрыемствах ахову. На лесакамбінаце, фанерны завод і мэблевую фабрыку прыбылі ўжо дырэктары. Кіраўніком камбіната — буйнейшага дрэваапрацоўчага прадпрыемства — прызначан тав. Васільеў, былы камандзір партызанскай брыгады, а да ваіны дырэктар рэчыцкага лесазаха. На камбінаце, фанерным заводзе і мэблевай фабрыцы засталася сыравіна і некаторыя тэхнічныя матэрыялы. Гэтыя прадпрыемствы хутка ўступяць у строй.

У гарадскім свеце многа наведвальнікаў. Урачы, настаўнікі, рабочыя розных прафесій прапаноўваюць свае паслугі.

Хутка запусціць ваішчаты прамысловага Бабруйска! У горад вяртаецца жыццё.



На Добрушскім райпромбіннаце пачалі выраб рэчаў шырокага спажывання.

НА ЗДЫМКУ: майстар-бляшнік Іван Нікіфаравіч Барсуюн за работай.

З зямлянак у новыя хаты

КРАСНАПОЛЛЕ. (Наш. нар.). У многіх калгасах раёна створаны будаўнічыя брыгады, якія адбудовуюць дамы для калгаснікаў. Пабудавана ўжо 192 дамы, у якіх пераселены з зямлянак 1.152 чалавекі.

У калгасе імені Калініна нямецкія акупанты спалілі 182 двары. На адбудове дамоў увесь час працуе брыгада жанчын, якую ўзначаліў вопытны цяляр 75-гадовы Селівестра Чырковіч. За час сваёй работы будаўнічая брыгада адбудавала дзесяткі дамоў. Вёска будуюцца па распрацаванаму плану.

У першую чаргу ў новыя хаты ўсяляюцца сем'і фрытавікоў і партызан Айчынай вайны. У новыя дамы перасяліліся і жывуць жонкі фрытавікоў са сваімі дзецьмі Ларкова, Чыркова, Старапенка, Гарбачова і іншыя.

У адноўленых арганізацыях чырвонага крыжу

МОЗЫР. (Наш спецыял.). У Палескай абласці адноўлена больш 100 перычных арганізацый Чырвонага Крыжу, якія еднаюць 1.500 чалавек. Пры многіх арганізацыях працуюць гурткі па здачы норм на значок «Гатоў да санітарнай абароны». 200 чалавек ужо здалі нормы і могуць самастойна аказаць першую медыцынскую дапамогу.

У Мозыры і Хойніках працуюць трохмесячныя курсы медыцынскіх сёстраў, на якіх займаюцца 100 чалавек. У Васілевіцкім, Хойніцкім і Даманавіцкім раёнах з членаў арганізацый Чырвонага Крыжу створаны санітарна-прафілактычныя дружны, якія разгарнулі санітарна-аздараўленчую работу сярод насельніцтва. Дружны аказваюць неабходную медыцынскую дапамогу інвалідам Айчынай вайны і насельніцтву, якое пацярпела ад нямецкай акупацыі.

ДАПАМОГА КАЛГАСАУ ІВАНАўСКАЙ ОБЛАСЦІ

КАСЦЮКОВІЧЫ. (Наш. нар.). Калгасы раёна атрымалі 100 свінатак — падарунак ад калгасаў Іванаўскай абласці. Свінаматкі размеркаваны па калгасных свінатэрмах.

Міжнародная інфармацыя

Паведамленне штаба вярхоўнага камандавання экспедыцыйных сіл саюзнікаў

ЛОНДАН, 4 ліпеня. (ТАСС). У апублікаваным сёння раніцою паведамленні штаба вярхоўнага камандавання экспедыцыйных сіл саюзнікаў гаворыцца:

«Раніцою 3 ліпеня войскі саюзнікаў, якія знаходзяцца ў асновы паўвострава Катантэн, прасунуліся ў некалькіх пунктах на адлегласць да 2,5 мілі, нягледзячы на моцныя дажджы, якія абмежа-

валі маштабы падтрымкі з паветра. Да вечара 3 ліпеня надвор'е некалькіх палепшылася, і знішчальнікі — бамбардзіроўшчыкі зрабілі паспяховы палёт на вярхоўныя ўмацаваныя пункты, артылерыйскія пазіцыі і склад гаручата ў Лесе. Пазіцыі ў выступе на рацэ Одон моцна ўтрымалі нашымі войскамі.

ВАЕННЫЯ ДЗЕЙННІ У ІТАЛІІ ВОЙСКІ САЮЗНІКАУ ЗАНЯЛІ ГОРАД КАРТОНУ

ЛОНДАН, 4 ліпеня. (ТАСС). Штаб войск саюзнікаў у Італіі паведамляе, што саюзныя арміі ранейшымі тэмпамі прасоўваюцца наперад на ўсёй працягласці фронту. Часці 8-й арміі, якія наступаюць на паўночны захад ад Тразіменскага возера, занялі горад Картону, а таксама горад Лучыняно і Маргано. Перадавыя часці саюзнікаў знаходзяцца ўсяго за 12 кілометраў ад Арэца. Часці, якія дзейнічаюць па абодвы бакі Тразіменскага возера, злучыліся. У горным раёне на ўсход ад Перуджы заняты гарады Сан-Северыно і Матэліка. На ўчастку ля Адрыятычнага ўзбярэжжа адбіты

контратакі праціўніка на рацэ Музоне. Пасля захопу Сіены французскімі часцямі 5-й арміі саюзныя войскі зноў прасунуліся наперад і перарэзалі дарогі ідзе да Арэца. На ўчастку паміж Сіенай і Ціранскім узбярэжжам войскі саюзнікаў прасунуліся па ўсёму фронту на некалькі кілометраў.

Вядзікі злучэнні цяжкіх бамбардзіроўшчыкаў у суправаджэнні знішчальнікаў зрабілі ўчора палёты на рад аб'ектаў у Румыніі і ў Белградзе. Атакаваны матарызаваны транспарт і складзеныя войск праціўніка ў раёне баёў.

АНГЛІЙСКІ ДРУК ПАТРАБУЕ АДКАЗНЫХ РЭПРЭСІІ ЗА ВЫКАРЫСТАННЕ НЕМЦАМІ САМАЛЁТАУ-СНАРАДАУ

ЛОНДАН, 3 ліпеня. (ТАСС). Некаторыя газеты атрымалі многа пісем ад чытачоў, якія настойваюць на адказных рэпрэсіях супроць Германіі за выкарыстанне ёю самалётаў-снарадаў.

Газета «Сандзі дыспетч» піша ў рэдакцыйным артыкуле, што патрэбна прыбегнуць да рэпрэсіі ў той адзінай форме, якую зразуумеюць немцы. «Патрэбна сказаць немцам, што за кожны палёт самалётаў-снарадаў на нашу краіну невялікі германскі горад будзе спірт з твару зямлі. У Германіі больш тысячы гарадоў з насельніцтвам ад 500 да 5.000 чалавек... Пры сучаснай магутнасці авіяцыі саюзнікаў яна можа справіцца за дзень з 50 такімі невялікімі гарадамі.

«Сандзі экспрэс» таксама змяшчае на вядным месцы артыкул,

аўтар якога піша, што выкарыстанне немцамі самалётаў-снарадаў узмацніла ў Англіі нянавісць да немцаў.

Аўтар заяўляе, што бамбардзіроўка баз самалётаў-снарадаў у раёне Па-дэ-Кале, бадай, ці дае палепшаны вынік. «Нашы бомбы павінны скідацца не на Па-дэ-Кале, а на Германію, — піша аўтар. — Мы павінны не толькі даць адчуць гарадам і вёскам Германіі, што перажывае грамадзянскае насельніцтва паўднёвай Англіі, а нанесці ў тысячу разоў больш цяжкія ўдары. Час пачаць ужо, Я лічу, што за некалькі дзён мы маглі б выклікаць у Германіі такую паніку, якой не бачыла ні адна краіна ў гісторыі... Калі Германія прыбітае да тэро-ру, дык няхай яна хутка адчуе на сабе яго сілу».

ЗНЯЦЦЕ КАМАНДУЮЧАГА 14-й ГЕРМАНСКОЙ АРМІІ У ІТАЛІІ ГЕНЕРАЛА МАКЕНЗЕНА

ЛОНДАН, 3 ліпеня. (ТАСС). Як перадае агенства Рэйтар, нямецкі генерал фон-Макензен знят з паста камандуючага 14-й гер-

манскай арміі ў Італіі. Генерал Макензен пацярпеў паражэнне і яго 14-я армія фактычна знішчана.

НАСТУПЛЕННЕ АМЕРЫКАНСКІХ ВОЙСК НА ЗАХОДНІМ УЗБЯРЭЖЖЫ ПАЎВОСТРАВА КАТАНТЭН

ЛОНДАН, 3 ліпеня. (ТАСС). У амерыканскай перадачы па радыё з Нармандыі паведамлялася, што ў 5 гадзін 30 мінут 3 ліпеня амерыканскія войскі перайшлі ў

наступленне, прасоўваючыся на поўдзень уздоўж заходняга ўзбярэжжа паўвострава Катантэн.

РЭДАКЦЫЙНАЯ КАЛЕГІЯ

Органы дзяржаўнага страхавання прыступілі да ўліку маёмасці, якая падлягае абавязковаму акладнаму страхаванню.

У калгасах страхуюцца: будынкі, інвентар, пасевы, жывёла, транспартныя сродкі і іншая маёмасць, у гаспадарках грамадзян — пабудовы, жывёла, пасевы.

У часе ўліку ў калгасах павінны прысутнічаць старшыня праўлення і рахункавод, у гаспадарках грамадзян — уласнік маёмасці ці дарослы член сям'і.

Праўленні калгасаў і грамадзяне! Дапамагайце прадстаўнікам дзяржаўнага страхавання поўнаасцю ўлічыць маёмасць.

БЕЛДЗЯРЖСТРАХ.

ЧАВУСЫ

Мы едзем у бок фронту. Абгнаным машыны, падводы, пешых. На скрыжаваннях дарог надпісы. Рэгуліроўшчыкі хуткім рухам сцяжкоў указваюць дарогу на Чавусы.

Цяпер не так проста трапіць у горад. Дарогі замінраваныя, узарваныя масты. Мы прыглядаемся да надпісаў нашых слаўных сапёраў: «Праезд», «Замінравана».

Вось мы ўз'ехалі на гару. Адсюль добра бачны горад. Вяршына гары і подступы яе немцы ўзарылі траншэямі, ходамі злучэння. Наперадзе рады калючага дроту, мініраваныя палі. Усё гэта рухнула пад знішчальным ударам нашых войск.

Пад'язджаем да горада, толькі што вызваленнага ад нямецка-фашысцкіх захопнікаў. Немцы палілі яго жыхароў. Адзін з лепшых раённых цэнтраў вораг ператварыў у руіны. Сотні дамоў разабралі яны для дотаў і іншых умацаванняў.

Адступаючы, гітлераўцы ўзарвалі будынак кінатэатра на 400 месц, электрастанцыю, ільнязавод, цагельны завод, вярочную фабрыку і многія іншыя.

Больш 35 месяцаў фашысцкія

душатубы глуміліся над мірным насельніцтвам. Жыхар горада Марыя Жданоўская расказвае:

— Як толькі прышлі немцы, яны пачалі рабаваць жыхароў. Забіралі ўсё, нават дзіцячыя цацкі. На ўскраіне горада ля былога ваеннага гарадка, закапана больш 900 нявінных людзей, забітых гітлераўцамі. Дзіцей фашысцкія душатубы кідалі ў ямы жывымі. Сярод горада яны навесілі двух чыгуначнікаў, а 19-гадовую Ліду Лапцкую расстралілі.

У верасні 1943 года немцы пачалі зганяць моладзь на катаргу ў ненавісную Германію. Пачаліся аблавы на юнакоў і дзяўчат. Маладых жанчын яны разлучалі з дзецямі і гналі на катаргу.

Радасна сустралі жыхары горада сваю любімую Чырвоную Армію. Яна выратавала іх ад страшэнных пакут і смерці. Цяпер горад ажывае. Партыйныя і савецкія ўстановы прыступілі да працы. У выканкоме раённага савета сотні людзей. Кожны прапануе свае паслугі, каб дапамагчы хутчэй аднавіць разбураны горад.

В. ЧУМАНОУ.

(Па тэлефону ад нашага нар.).

Тавары прыбылі ў вызваленны раён

МОЗЫР. (Наш нар.). Прайшло ўсяго некалькі дзён, як Чырвоная Армія вызваліла ад нямецкай палігані раённыя цэнтры Акцябр, Глуск, Петрыкаў, Капаткевічы, а ўжо сюды вярнулася жыццё. З Мозыры штодзённа накіроўваюцца грузавыя аўтамашыны. Вяртаюцца ў раёны работнікі партыйных і савецкіх устаноў, урачы, загадчыкі райздравіаў, больніц, агра-

номы, з лясцоў вяртаюцца жыхары.

Гандлёвыя арганізацыі абласці накіроўваюць у толькі-што вызваленыя раёны тавары для насельніцтва. У Петрыкаў, Капаткевічы, Акцябр і Глуск завезена соль, гаспадарчае мыла, запалкі, прадукты харчавання і іншыя тавары на суму больш чым 60 тысяч рублёў.